



முதலமைச்சர் மு.க. ஸ்டாலின் அவர்கள், மறுமலர்ச்சி திராவிட முன்னேற்றக் கழக பொதுச்செயலாளர் வைகோ அவர்களின் சகோதரி திருமதி சரோஜா அம்மையார் அவர்கள் மறைவெய்தியதையொட்டி அவரது இல்லத்திற்கு நேற்று (30.5.2025) நேரில் சென்று, அன்னரது உடலுக்கு மலர்மாலை வைத்து அஞ்சலி செலுத்தி வைகோ மற்றும் அவரது குடும்பத்தினருக்கு ஆறுதல் கூறினார். உடன் பொதுப்பணித் துறை அமைச்சர் எ.வ. வேலு, இந்த சமய அறநிலையத் துறை அமைச்சர் பி.கே. சேகர்பாபு, நாடாளுமன்ற உறுப்பினர் டாக்டர் கலாநிதி வீராசாமி, சட்டமன்ற உறுப்பினர்கள் எம்.கே. மோகன், கே. சின்னப்பா, எம். பூமிநாதன், பெருநகர சென்னை மாநகராட்சி நிலைக்குழுத் தலைவர் நே. சிற்றரசு ஆகியோர் உடனிருந்தனர்.



முதலமைச்சர் மு.க. ஸ்டாலின் அவர்கள் தலைமையில் நேற்று (30.5.2025) தலைமைச் செயலகத்தில், எஸ்-3 கப்பல் விபத்தால் கடலோர மாவட்டங்களில் மேற்கொள்ள வேண்டிய முன்னெச்சரிக்கை மற்றும் பாதுகாப்பு நடவடிக்கைகள் குறித்து ஆய்வுக் கூட்டம் நடைபெற்றது. இக்கூட்டத்தில், தலைமைச் செயலாளர் நா. முருகானந்தம், சுற்றுச்சூழல் காலநிலை மற்றும் வனத்துறை கூடுதல் தலைமைச் செயலாளர் திருமதி. கபிரியா சாகு, வருவாய் மற்றும் பேரிடர் மேலாண்மைத் துறை கூடுதல் தலைமைச் செயலாளர் திருமதி பெ.அமுதா, கால்நடை பராமரிப்பு, பால்வளம், மீன்வளம் மற்றும் மீனவர் நலத்துறை செயலாளர் டாக்டர் என். சுப்பையன் மற்றும் அரசு உயர் அலுவலர்கள் கலந்து கொண்டனர்.

ம.தி.மு.க. பொதுச்செயலாளர் வைகோ சகோதரி திருமதி சரோஜா அம்மையார் மறைவு!

முதலமைச்சர் மு.க.ஸ்டாலின் இரங்கல்!

சென்னை, மே. 31- அண்ணன் வைகோ அவர்களின் இரண்டாவது சகோதரி திருமதி சரோஜா அம்மையார் அவர்கள் மறைந்த செய்தியறிந்து மிகவும் வருத்த மடைந்தேன். தனது சகோதரி மீது அளவற்ற பாசம் வைத்திருந்தவர் அண்ணன் வைகோ

அவர்கள் ஆவார். தன்னுடைய உடன்பிறந்த சகோதரியை இழந்து தவிக்கும் அண்ணன் வைகோ அவர்களுக்கும் அவரது குடும்பத்தினருக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் அவர்கள் தமது இரங்கல் செய்தியில் தெரிவித்துள்ளார்.

மேலும், தமிழ்நாடு முதலமைச்சர் அவர்கள் மறைவெய்திய திருமதி சரோஜா அம்மையார் அவர்களின் இல்லத்திற்கு நேரில் சென்று அவரது உடலுக்கு மலர்மாலை வைத்து அஞ்சலி செலுத்தி வைகோ மற்றும் அவரது குடும்பத்தினருக்கு ஆறுதல் தெரிவித்தார்.

மற்ற மாநிலங்களுக்கு வழிகாட்டுகிறது!

உற்பத்தித் துறையில் உலகளவில் தமிழ்நாடு சாதனை!

முதல்வர் மு.க.ஸ்டாலினின் 'திராவிட மாடல்' ஆட்சிக்கு 'தி டைம்ஸ் ஆப் இந்தியா' பாராட்டு!

சென்னை, மே. 31- இந்தியாவில் மற்ற மாநிலங்களுக்கு வழிகாட்டும் வகையில் உற்பத்தித் துறையில் தமிழ்நாடு சாதனை படைத்து வருவதாகக் குறிப்பிட்டு 'தி டைம்ஸ் ஆப் இந்தியா' நாளை TAMILIAN DOLLAR ANSWER என்ற தலைப்பில் கட்டுரை வெளியிட்டு. முதல்வர் மு.க.ஸ்டாலின் அவர்களின் தலைமையிலான 'திராவிட மாடல்' ஆட்சிக்கு பாராட்டு தெரிவித்துள்ளது.

அதில் உலக அளவில் உற்பத்தித் துறையில் தமிழ்நாடு சாதனை படைத்துள்ளதாக குறிப்பிட்டுள்ளது.

'தி டைம்ஸ் ஆப் இந்தியா'வில் வெளியான கட்டுரையின் தமிழாக்கம் வருமாறு:-

2014ல் 'Make in India' திட்டம் தொடங்கப்பட்டபோது, 2025க்குள் உற்பத்தித் துறையின் பங்கு மொத்த உள்நாட்டு உற்பத்தியில் (GDP) 25% ஆக உயர்த்துவதை இலக்காக நிர்ணயம் செய்தது. ஆனால் தற்போது வரை 16% சதவீதம் எட்டப்பட முடிக்ிறது. ஆனால் தமிழ்நாடு மட்டும் தன் மொத்த மாநில உள்நாட்டு உற்பத்தியில் (GSDP) 25% உற்பத்தித் துறையிலிருந்து பெற்று நாட்டிற்கே வழிகாட்டும் மாநிலமாக உள்ளது.

உலகத் தரத்தில் உற்பத்தி மையம்

தமிழ்நாட்டில் ஃபபாக்கர்கள், பெகாட்ரான், சாம்சங், ஹூண்டாய், ஃபோர்ட், நியான், டிவி எஸ் மோட்டார் நிறுவனம், அசோக் லேலாண்ட் போன்ற உலகளாவிய பெருநிறுவனங்களின் தொழிற்சாலைகள் அமைந்துள்ளன.

உலகளவில் புகழ்பெற்ற ஆப்பிள் (Apple) போன்களை தயாரிக்கும் நிறுவனங்களில் 50,000க்கும் மேற்பட்ட பணியாளர்கள் பல லட்சக்கணக்கான ஐபோன்களை உற்பத்தி செய்கின்றனர். அதேபோல், நைக் (Nike) நிறுவனத்திற்கான பொருள்களைத் தயாரித்து வழங்குவதில் முதன்மை நிறுவனமாக இருக்கும் ஃபெங் டே (Feng Tay) நிறுவனம் 37,000



பணியாளர்களுடன் பல தொழிற்சாலைகளை இயக்குகிறது. தமிழ்நாட்டில் மொத்தமாக 31,000க்கும் மேற்பட்ட செயல்பாட்டில் உள்ள தொழிற்சாலைகள் உள்ளன, இதனால் இந்தியாவில் அதிகமான எண்ணிக்கை ஆகும்.

இந்தியாவிலேயே ஏற்றுமதியில் முன்னணியில் நிற்கும் தமிழ்நாடு

தமிழ்நாடு ஆடைகள், வாகன உற்பத்தி, பொறியியல் பொருட்கள் மற்றும் மின்னணு

சாதனங்களை உற்பத்தி செய்து ஏற்றுமதி செய்வது இந்தியாவிலேயே முதன்மையான மாநிலமாக உயர்ந்துள்ளது. இந்தியாவின் மொத்த மக்கள்தொகையில் தமிழ்நாட்டின் மக்கள் தொகை 6% க்கும் குறைவாக இருந்தாலும், எண்ணெய் அல்லாத பொருட்களில் ஏற்றுமதியில் 15% பங்கைத் தமிழ்நாடு வகிக்கிறது.

இந்தியாவின் 41% மின்னணு சாதனப் பொருட்கள், 38% காலணிகள் மற்றும் 45%

வாகனம் மற்றும் வாகன உதிரிபாகங்கள் தமிழ்நாட்டில் இருந்தே ஏற்றுமதி செய்யப்படுகின்றன. தமிழ்நாட்டின் உற்பத்தித் துறையின் சிறப்பான வளர்ச்சியினால் இந்தியாவில் 9.69 விழுக்காடு மாநில உள்நாட்டு உற்பத்தியை உயர்த்தி நாட்டிலேயே முதன்மையான மாநிலமாக இருக்கிறது.

தமிழ்நாட்டின் வற்றிற்கான முக்கிய காரணிகள் உள்கட்டமைப்பு மற்றும் தொழில்துறைக் கிளட்டர்கள்

இந்த சாதனைகள் ஓரிரவில் நடந்தது அல்ல. மாநில அரசு தொடர்ந்து துறைமுகங்கள் (சென்னை, தூத்துக்குடி போன்றவை), சாலை வலையமைப்புகள் மற்றும் தொழிற்சாலை நிலங்களில் முதலீடு செய்துள்ளது. 1971ஆம் ஆண்டு திமுக அரசால் நிறுவப்பட்ட SIPCOT (தமிழ்நாடு தொழில் மேம்பாட்டுக் கழகம்) தொழிற்புழங்காக்களை உருவாக்கி, தமிழ்நாட்டின் உள்கட்டமைப்பை உற்பத்தித் துறை தேசிய அளவில் பிரபலமாகும் முன்பே உயர்த்தியிருந்தது.

இதனால், முதலீட்டாளர்கள் வருவதற்கு முன்பே அவர்களுக்கான நிலம் மற்றும் அடிப்படை வசதிகள் தயாராக இருந்தன. கோயம்புத் தூர் (பொறியியல் பொருட்கள்), சென்னை (வாகனங்கள்), திருப்பூர் (குளிகள்) போன்ற நகரங்களில் சிறப்புத் துறை மையங்களாக உருவெடுத்தன.

முதலீட்டாளர்களுக்கு அரசின் ஆதரவு

தமிழ்நாடு அரசின் Guidance Tamil Nadu என்பது ஒரு முழுச் சேவை முதலீட்டு மையமாகும். பல மாநிலங்களில் "ஒற்றை சாளர அனுமதி", "முதலீட்டாளர் மாநாடுகள்" என்பவை வலுவும் பிரசாரமாக இருந்தாலும், தமிழ்நாடு நடைமுறையில் இதை செயல்படுத்துகிறது.

'Guidance Tamil Nadu' நிறுவனங்களுக்கு நிலம், அனுமதிகள், தொழிலாளர் பிரச்சினைகள் மற்றும் அன்றாட செயல்பாட்டு சிக்கல்களுக்கு

உதவுகிறது. இந்த விரைவான மற்றும் திறமையான அணுகுமுறை, முதலீட்டாளர்களுக்கு நம்பிக்கையைத் தருகிறது.

செயல்திறன் மிக்க அரசு நிர்வாகம் மற்றும் அரசு அதிகாரிகள்

தமிழ்நாட்டின் வளர்ச்சிக்கு தமிழ்நாடு அரசும் அரசுப் பணியாளர்களும் தடையாக இல்லாமல், விரைவான தீர்வுகளை வழங்குகின்றனர். மத்திய அரசு மின்னணு சாதனங்களின் உதிரிபாகங்களுக்கான ஊக்கத்தொகைத் திட்டத்தை அறிவித்தபோது, தமிழ்நாடு ஒரு வாரத்திற்குள் தனது திட்டத்தை அறிவித்து, மின்னணு சாதனங்களின் ஏற்றுமதியை தற்போது உள்ள \$14 பில்லியனிலிருந்து \$100 பில்லியனாக உயர்த்தும் இலக்கை நிறையித்தது.

மேலும், அரசியல் மற்றும் நிர்வாகத் தலைமை தொழிலாளர் பிரச்சினைகளுக்கு சமர தீர்வுகளை வழங்குகிறது. எடுத்துக்காட்டாக, சாம்சங் தொழிற்சாலையில் வேலைநிறுத்தம் ஏற்பட்டபோது, அரசு தலையிட்டு விரைவாகத் தீர்வு கண்டது அரசின் செயலாக்கமுள்ள நடைமுறையை காட்டுகிறது.

தமிழ்நாடு 2030க்குள் ஒரு டிரில்லியன் டாலர் பொருளாதாரத்தை அடைய திட்டமிட்டுள்ளது. தமிழ்நாட்டே இந்தியாவில் உற்பத்தித் துறையில் இந்தியாவின் பிற மாநிலங்களுக்கு வழிகாட்டும் மாநிலமாக இருக்கிறது.

ஆந்திரா, தெலுங்கானா, உத்தரப்பிரதேசம், மத்தியப் பிரதேசம், குஜராத் மற்றும் மகாராஷ்டிரா போன்ற மாநிலங்கள் தங்களுக்கிடையே பண போட்டியில், தமிழ்நாட்டின் வெற்றிப் பாடங்களைப் பின்பற்றினால், இந்தியா விரைவில் உற்பத்தித் துறையில் உலகளாவிய சக்தியாக உருவெடுக்கும்.

இவ்வாறு அதில் குறிப்பிடப்பட்டுள்ளது.

அரசு போக்குவரத்துக் கழக பணியாளர்களுக்கான

15-வது ஊதிய ஒப்பந்தப் பேச்சுவார்த்தையில் தீர்வு!

1 லட்சத்து 10 ஆயிரம் பேர் பயனடைவர்! அமைச்சர் எஸ்.எஸ்.சிவசங்கர் தகவல்!

சென்னை, மே 31 - தமிழ்நாடு அரசு அனைத்துப் போக்குவரத்துக் கழக பணியாளர்களுக்கான 15-வது ஊதிய ஒப்பந்தப் பேச்சுவார்த்தையில் தீர்வு காணப்பட்டுள்ளது. போக்குவரத்துத் துறை அமைச்சர் எஸ்.எஸ்.சிவசங்கர் தெரிவித்துள்ளார். அதன் மூலம் ஒரு லட்சத்து 9 ஆயிரத்து 787 பேர் பலனடைவார்கள் என்றும் அவர் தெரிவித்துள்ளார்.

இது குறித்து அவர் சமூக வலை தளப் பக்கத்தில் தெரிவித்துள்ளதாவது:

தமிழ்நாடு அரசு அனைத்துப் போக்குவரத்துக் கழகப் பணியாளர்களுக்கான, 15வது ஊதிய ஒப்பந்தப் பேச்சுவார்த்தையானது, முதலமைச்சர் மு.க.ஸ்டாலின் அவர்களின் உத்தரவின்படி, குரோம்பேட்டை, மாநகர் போக்குவரத்துக் கழகப் பயிற்சி மைய வளாகத்தில் இறுதி செய்யப்பட்டது. தமிழ்நாடு அரசு போக்குவரத்துக் கழகங்களில் ஒரு இலட்சத்து 9 ஆயிரத்து ஏழுபது (1,09,787) பணியாளர்கள் 15வது ஊதிய ஒப்பந்தத்தின் கீழ் 48,006 ஓட்டுநர்களும், 42,825 நடத்துநர்களும், 13,003 தொழில்நுட்பப் பணியாளர்களும் மற்றும் 2,529 இரப்பிரிவு பணியாளர்களும் பலனடைவார்கள்.

1.9.2023 முதல் அடிப்படை

ஊதியத்தில் 6% உயர்த்தி ஊதியம்

1.09.2024 முதல் 4 காலாண்டு

நிறுவை த்தொகை தவணையாக

வழங்கப்படும்

ஊதிய உயர்வினால் போக்குவரத்து தொழிலாளர்களுக்கு குறைந்த



தபட்சம்

ரூ.1,420 முதல் அதிகபட்சம்

ரூ.6,460 வரை பணப்பலன்கள்

கிடைக்கும்

01.09.2023 முதல் அடிப்படை

ஊதியத்தில் 6% உயர்த்தி ஊதியம்

நிர்ணயம் செய்யப்பட்டு, நிலுவைத் தொகை 01.09.2024 முதல் 4

காலாண்டு தவணையாக வழங்கப்படும். திருமண கடன் ரூ.50,000/லிருந்து ரூ.1,00,000/ ஆக உயர்த்தி வழங்கப்படும் பண்புகை முன்பணம் ரூ.10,000/ லிருந்து ரூ.20,000/ ஆக உயர்த்தி வழங்கப்படும். ஊக்கத்தொகை (இன்சென்ஸ்) அனைத்துப் போக்குவரத்துக் கழகங்களுக்கும் ஒரு குறைவியல் கணக்கீடு செய்து தொழில்நுட்பம் மற்றும் நிர்வாக பணியாளர்களுக்கு வழங்குவது தொடர்பாக குழு அமைத்து நடவடிக்கை எடுக்கப்படும்.

குறைந்தபட்சத் தொகையாக நாளொன்றுக்கு ரூ.6/ லிருந்து ரூ.20/ ஆக உயர்த்தி வழங்கப்படும் தொழிலாளர்கள் அவர்களது பணிக் காலத்தில் வழங்கப்பட தண்டனை குறித்த மேல்முறையீடு 90 நாட்க

ளுக்குள் செய்யப்பட வேண்டும் என்பதை ஒரு முறை தளர்த்தி 30.06.2025 க்குள் மேல்முறையீடு செய்து கொள்ள அனுமதிக்கப்படுகிறது. குற்றத்தின் தன்மைக்கு ஏற்ப பரிசீலித்து, ஆணைகள் வழங்கப்படும் நாளிலிருந்து உரிய பலன்கள் வழங்கப்படும் உள்ளிட்ட தொழிலாளர்களின் பல்வேறு கோரிக்கைகள் 15வது ஊதிய ஒப்பந்த பேச்சுவார்த்தையில் இறுதி செய்யப்பட்டது.

இக்கூட்டத்தில், போக்குவரத்துத் துறை அரசு கூடுதல் தலைமைச் செயலாளர் க.பண்ணீரிரெட்டி, தொழிலாளர் தனி இணை ஆணையர் இல.ரமேஷ், நிதித் துறை அரசு சிறப்புச் செயலாளர் அருண்சந்தர் தயானார், போக்குவரத்துத் துறை அரசு கூடுதல் செயலாளர் எஸ்.கார்மேகம், ஊதிய ஒப்பந்தப் பேச்சுவார்த்தை குழுவின் உறுப்பினர் செயலர் /கட்டுநர் டாக்டர். பிரபு சங்கர், நிர்வாகத்துப்பு குழு துணைக் குழு உறுப்பினர்கள் மற்றும் பேரவை /தொழிற்சங்கங்களைச் சார்ந்த பிரதிநிதிகள் கலந்து கொண்டனர்.

இவ்வாறு அவர் தெரிவித்துள்ளார்.

'வாட்ஸ் அப்' பில் வலம் வருகிறது!

அன்று

பொள்ளாச்சி விவகாரத்தில் கற்றம் சாட்டப்பட்ட 9 பேர் மீது வழக்கை தொடுத்து நீதிமன்றத்தில் தண்டனை வாங்கி கொடுத்த தமிழ்நாடு அரசு

இன்று

அண்ணா பல்கலை, பாஸ்பயல் வன்கொடுமை வழக்கில் காவலகத்தில் கற்றவாளி என தீர்ப்பை வாங்கி கொடுத்த தமிழ்நாடு அரசு

சொன்னதை செய்த முதலமைச்சர் மு.க.ஸ்டாலின்